

മീൻപിടിത്തകാര്യങ്ങളിൽ ശാസ്ത്രീയതയെക്കാൾ രാഷ്ട്രീയം വരുന്നത് പ്രശ്നം - ഡോ. ബാവിക്

കൊച്ചി: ശാസ്ത്രത്തിനു പകരം രാഷ്ട്രീയമാണ് ഇന്ത്യയടക്കമുള്ള രാജ്യങ്ങളിലെ മീൻപിടിത്തവുമായി ബന്ധപ്പെട്ട ഭരണ നിർവഹണത്തിൽ മുഖ്യ പങ്കു വഹിക്കുന്നതെന്ന് ഡോ. മാർട്ടിൻ ബാവിക് പറഞ്ഞു.

ഇന്ത്യയിലെയും ശ്രീലങ്കയിലെയും മീൻപിടിത്ത മേഖലയുമായി ബന്ധപ്പെട്ട് ഗവേഷണം നടത്തുന്ന നെതർലാൻഡ്സിലെ ആംസ്റ്റർഡാം സർവകലാശാല പ്രൊഫസറാണ് ഡോ. മാർട്ടിൻ ബാവിക്. 'മീൻപിടിത്ത മേഖലയിലെ ഭരണ നിർവഹണം' എന്ന വിഷയത്തിൽ സി.എം.എഫ്.ആർ.ഐ.യിൽ പ്രഭാഷണം നടത്തുകയായിരുന്നു അദ്ദേഹം.

മത്സ്യബന്ധനം നടത്തുന്നത് ശാസ്ത്രീയ പഠനങ്ങളുടെ അടി



സി.എം.എഫ്.ആർ.ഐ.യിൽ മനോൻ ബയോളജിക്കൽ അസോസിയേഷൻ ഓഫ് ഇന്ത്യ സംഘടിപ്പിച്ച പരിപാടിയിൽ നെതർലാൻഡ്സിലെ ആംസ്റ്റർഡാം സർവകലാശാല പ്രൊഫസർ ഡോ. മാർട്ടിൻ ബാവിക് സംസാരിക്കുന്നു

സ്ഥാനത്തിൽ നിയന്ത്രണ വിധേയമാക്കണം. എന്നാൽ ഒരു പരിധി വരെ ഇന്ത്യയും ശ്രീലങ്കയും തമ്മിൽ ഇക്കാര്യത്തിലുള്ള തർക്കം ഒഴിവാക്കാമെന്നും അദ്ദേഹം പറഞ്ഞു.

രാഷ്ട്രീയപ്രേരിതമായ തീരുമാനങ്ങൾക്കപ്പുറം, ശാസ്ത്ര പഠനങ്ങളുടെ അടിസ്ഥാനത്തിലുള്ള മാർഗനിർദ്ദേശങ്ങളാണ് ഇക്കാര്യത്തിൽ വേണ്ടത്. അതിന് ഇന്ത്യയുടെ പ്രധാന സമുദ്രമത്സ്യ ഗവേ

ഷണ സ്ഥാപനമായ സി.എം.എഫ്.ആർ.ഐ.യും ശ്രീലങ്കയുടെ നാഷണൽ അക്വാറ്റിക് റിസോഴ്സ് റിസർച്ച് ആൻഡ് ഡവലപ്മെന്റ് ഏജൻസിയും സംയുക്ത പഠനം നടത്തുകയും യോജിച്ച തീരുമാനങ്ങൾ കൈക്കൊള്ളുകയും വേണം.

അമിത മീൻപിടിത്തത്തിലൂടെ സമുദ്ര ആവാസ വ്യവസ്ഥ തകർന്നിട്ടുണ്ട്. ചെറുകിട മത്സ്യ തൊഴിലാളികളുടെ തൊഴിൽ ലഭ്യതയും വരുമാനത്തിനും പ്രാധാന്യം നൽകണം. വൻകിട മീൻപിടിത്ത രീതികളെ നിരുത്സാഹപ്പെടുത്തണമെന്നും ഡോ. മാർട്ടിൻ ബാവിക് പറഞ്ഞു. മനോൻ ബയോളജിക്കൽ അസോസിയേഷൻ ഓഫ് ഇന്ത്യയാണ് പ്രഭാഷണ പരിപാടി സംഘടിപ്പിച്ചത്.